

ಶ್ರೀ ಜೀವರಾಜ ಅಳ್ವೆ.—ಮಾನ್ಯ ಸದಸ್ಯರ ಹೇಳಿದ ಸಲಹೆಗಳನ್ನೆಲ್ಲಾ ಪೂರ್ಣವಾಗಿ ಒಪ್ಪುತ್ತೇನೆ ಈ ಬಗ್ಗೆ ವ್ಯಾಪಕವಾದ ಪ್ರಚಾರದ ಅಗತ್ಯವಿದೆ. ಆದರೆ ಈಗ ನಮಗೆ ಸಿಬ್ಬಂದಿಯ ಕೊರತೆ ಇದೆ. ರೀಜನಲ್ ಆಫೀಸ್‌ನಲ್ಲಿ ಕೆಲಸ ಮಾಡುವ ಅಧಿಕಾರಿಯ ಹುದ್ದೆಯನ್ನು ಕ್ಲಾಸ್ (೧) ಎಂದೂ ಮಾಡಿದ್ದೇವೆ. ಇನ್ನುಳಿದ ಕಛೇರಿಗಳಲ್ಲಿ ಕೆಲಸ ಮಾಡುವ ಅಧಿಕಾರಿಗಳ ಹುದ್ದೆಗಳನ್ನು ಪ್ರಥಮದರ್ಜೆ ಹುದ್ದೆಗಳಾಗಿ ಮಾರ್ಪಾಡು ಮಾಡುವ ಬಗ್ಗೆ ಸರ್ಕಾರದಲ್ಲಿ ಸಲಹೆ ಇದ್ದು, ಈಗ ಸದ್ಯಕ್ಕೆ ಹಣಕಾಸಿನ ತೊಂದರೆಯಿಂದ ಅದನ್ನು ಒಪ್ಪಿಕೊಳ್ಳುವುದಕ್ಕಾಗಿಲ್ಲ. ಉಪವಿಭಾಗಗಳಲ್ಲಿ ಕೆಲಸ ಮಾಡುತ್ತಿರುವ ಸಿಬ್ಬಂದಿಯ ಸಂಖ್ಯೆಯನ್ನು ಹೆಚ್ಚು ಮಾಡುವುದಕ್ಕೆ ಈ ವರ್ಷ ಪ್ರಯತ್ನ ಮಾಡುತ್ತೇವೆ.

ಶ್ರೀ ಆರ್. ವೆಂಕಟರಾಮಯ್ಯ.—ಸಿಬ್ಬಂದಿ ಸಂಖ್ಯೆಯನ್ನು ಯಾವಾಗ ಹೆಚ್ಚು ಮಾಡುತ್ತೀರಿ ? ಈ ಇಲಾಖೆಯ ಕಛೇರಿಗಳ ಪಕ್ಕದಲ್ಲಿಯೇ ಇರುವಂತಹ ತಹಶೀಲ್‌ದಾರರ ಕಛೇರಿಯಲ್ಲಿ ಕೆಲಸ ಮಾಡುತ್ತಿರುವ ಡೆಪ್ಯೂಟಿ ತಹಶೀಲ್‌ದಾರರ ಸಂಬಳಕ್ಕೂ, ಮತ್ತು ಪ್ರಬಾರ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರುವ ಅಧಿಕಾರಿಗಳ ಸಂಬಳಕ್ಕೂ ೨೦೦ ರೂಪಾಯಿಗಳ ವ್ಯತ್ಯಾಸವಿದೆ. ಇದನ್ನು ಯಾವಾಗ ಸರಿಪಡಿಸುತ್ತೀರಾ ? ಮತ್ತು ಹೆಚ್ಚು ಹೆಚ್ಚು ಪ್ರಚಾರ ಮಾಡಲು ಕೂಡಲೇ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಜೀವರಾಜ ಅಳ್ವೆ.—ನಮ್ಮ ಈ ಪ್ರಚಾರ ಇಲಾಖೆಗೆ ಹೆಚ್ಚು ಹಣವನ್ನು ಬದಗಿಸ ಬೇಕೆಂದು ನಾವು ಮಂಖ್ಯಮಂತ್ರಿಗಳನ್ನು ಕೇಳಿದ್ದೇವೆ. ಅವರೂ ಸಹ ಒಪ್ಪಿದ್ದಾರೆ. ಆದ್ದರಿಂದ ಬರುವ ವರ್ಷದಲ್ಲಿ ವ್ಯಾಪಕವಾಗಿ ಪ್ರಚಾರ ಮಾಡುವುದನ್ನು ಮತ್ತು ಅವರ ಬೇಡಿಕೆಗಳನ್ನು ಗವನ ದಟ್ಟಿಕ್ಕೊಂಡು ಕೆಲಸ ಮಾಡುತ್ತೇವೆ.

ಶ್ರೀ ಆರ್. ವೆಂಕಟರಾಮಯ್ಯ.—ಇದನ್ನು ಯಾವಾಗ ಜಾರಿಗೆ ಕೊಡುತ್ತೀರಿ ?

ಶ್ರೀ ಜೀವರಾಜ ಅಳ್ವೆ.—ಬರುವ ಹಣಕಾಸಿನ ವರ್ಷದಲ್ಲಿ.

ಅಧ್ಯಕ್ಷರು.—ಈಗ ೧೨ ಗಂಟೆ ಆಯಿತು. ಇಲ್ಲಿಗೆ ಪ್ರಶೋತ್ತರ ಸಮಯ ಮುಗಿಯಿತು. ಆದರೂ ಸಹ ಇನ್ನುಳಿದ ಪ್ರಶ್ನೆಗಳನ್ನು ತೆಗೆದುಕೊಳ್ಳುತ್ತೇನೆ. ಸಂಬಂಧಪಟ್ಟ ಸದಸ್ಯರುಗಳು ೨-೩ ಉಪ-ಪ್ರಶ್ನೆಗಳನ್ನು ಮಾತ್ರ ಹಾಕಬೇಕು.

ಸಚಿವ ಸಂಪುಟದ ವಿವಿಧ ಸಚಿವರಂಗಳು ವಿದೇಶ ಪ್ರವಾಸ ಮಾಡಿರುವ ಕುರಿತು.

೬೭೯ ಶ್ರೀ ಯಂ. ಭೂಪತಿ(ಸಂಚಾರ).—ಮಾನ್ಯ ಮಂಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಸಚಿವ ಸಂಪುಟದ ವಿವಿಧ ಮಂತ್ರಿಗಳು ಸರಕಾರಿ ಖರ್ಚಿನಲ್ಲಿ ವಿದೇಶ ಪ್ರಯಾಣಗಳನ್ನು ಮಾಡಿರುವುದರಿಂದ ಸರ್ಕಾರಕ್ಕೆ ತಗಲಿದ ಖರ್ಚು ಎಷ್ಟು ?

ಆ) ವಿವಿಧ ಮಂತ್ರಿಗಳು ಯಾವ್ಯಾವ ದೇಶಗಳಿಗೆ ಪ್ರವಾಸ ಮಾಡಿದ್ದಾರೆ ಹಾಗೂ ಪ್ರವಾಸ ಗಳ ಉದ್ದೇಶಗಳೇನು ?

ಇ) ರಾಜ್ಯದ ಜನತೆಗೆ ಈ ಪ್ರವಾಸಗಳಿಂದ ದೊರೆಯುವ ಪ್ರಯೋಜನವೇನು ?

ಶ್ರೀ ರಾಮಕೃಷ್ಣ ಹೆಗಡೆ(ಮಂಖ್ಯ ಮಂತ್ರಿಗಳು).—

ಅ) ಈ ಸಚಿವ ಸಂಪುಟ ಅಧಿಕಾರಕ್ಕೆ ಬಂದನಂತರ ಅಂದಾಜು ರೂ.೫೫,೯೯೨-೦೦ ಖರ್ಚು ಲಿದೆ.

ಆ) ಮತ್ತು ಇ ವಿವರಗಳನ್ನು ಅನುಬಂಧ 'ಅ' ನಲ್ಲಿ ನೀಡಲಾಗಿದೆ.

ಅನುಬಂಧ-೨

ಮಂತ್ರಿಗಳು ರಾಜ್ಯ ಮಂತ್ರಿಗಳು	ಪ್ರವಾಸ ಮಾಡಿದ ದಿನಾಂಕ	ಮಿರ್ಚಿ	ಉದ್ದೇಶ	ರಾಜ್ಯದ ಜನತೆಗೆ ಪ್ರವಾಸಗಳಿಂದ ದೊರೆಯುವ ಪ್ರಯೋಜನ
೧. ಶ್ರೀ ಹೆಚ್. ಡಿ. ದೇವೇಗೌಡ ಲೋಕೋಪಯೋಗಿ, ಅಚ್ಚು ಕಟ್ಟು	೦೯-೧೨-೮೫ ರಿಂದ ೩-೧-೧೯೮೬	ರೂ. ೩೫,೦೦೦ ಮಂಗಳೂರು ಮಂಜೂರು ಮಾಡಲಾಗಿದೆ, ಪ್ರವಾಸದ ಬಿಲ್ಲು ಇನ್ನು ಇತ್ಯರ್ಥವಾಗಿಲ್ಲ	ಅಭಿವೃದ್ಧಿ ಹೊಂದಿದ ರಾಷ್ಟ್ರಗಳ ವಿವಿಧ ಉದ್ದೇಶ ಜಲಾಶಯಗಳಿಗೆ ಭೇಟಿ ಕೊಡುವುದು, ಜಲಾಶಯಗಳ ನಿರ್ಮಾಣ, ಪ್ರವಸಾಯದಲ್ಲಿ ನೀರಿನ ಸರಬರಾಜಿಗೆ ನಿರ್ವಹಣೆ ಹಾಗೂ ರಸ್ತೆ ಮತ್ತು ಕಟ್ಟಡ ನಿರ್ಮಾಣದ ಚಮಕಟಗಳ ಬಗ್ಗೆ ಅಭ್ಯಸಿಸುವ ಸಲುವಾಗಿ	ಸುಕಂಗಳ ನಿರ್ಮಾಣ ಹಾಗೂ ನೀರಿನ ಬಳಕೆಯ ವಿಧಾನದಲ್ಲಿ ಆ ದೇಶಗಳಲ್ಲಿ ಅಳವಡಿಸಿರುವ ವಿಧಾನಗಳನ್ನು ನಮ್ಮ ರಾಜ್ಯದಲ್ಲಿ ಇಲ್ಲಿಯ ಸನ್ನಿವೇಶಗಳಿಗೆ ಅನುಗುಣವಾಗಿ ಜಾರಿಗೆ ತಂದಲ್ಲಿ ಅದರ ಉಪಯುಕ್ತತೆಯನ್ನು ಹೊಂದಬಹುದು
೨. ಶ್ರೀ ಬಿ. ಸೋಮಂತ್ ತೇವಿಲ್ ತೋಟಗಾರಿಕೆ ರಾಜ್ಯ ಸಚಿವರು.	೨೧-೫-೮೫ ರಿಂದ ೨೪-೫-೮೫	ರೂ. ೨೦,೫೯೨ ಮಂಗಳೂರು ಮಂಜೂರು ಮಾಡಲಾಗಿದೆ, ಪ್ರವಾಸದ ಬಿಲ್ಲು ಇನ್ನು ಇತ್ಯರ್ಥವಾಗಿಲ್ಲ	ಲಂಡನ್‌ನಲ್ಲಿ ನಡೆದ ಲಕ್ಷ್ಮಿ ವಿವಿಧ ಜಾತಿಯ ಮತ್ತು ತಳಿಗಳ ಹೂವಿನ ಗಿಡಗಳನ್ನು, ಕರ್ನಾಟಕದಲ್ಲಿ ಪರಿಚಯಿಸುವುದು, ಅಭಿವೃದ್ಧಿ ಪಡಿಸುವುದು ಅಲ್ಲದೆ ಆಸ್ತಿಕೆಯನ್ನು ರೈತರಿಗೆ ವಿತರಣೆ ಮಾಡಲು ಸಹಾಯಕವಾಗುವುದು. ಪ್ರದರ್ಶನದಲ್ಲಿ ಪ್ರಶ್ನೆ ಪ್ರದರ್ಶನಕ್ಕೆ ಉಪಯೋಗಿಸುವ ವಿಧಾನ ಮತ್ತು ಕೌಶಲ್ಯಗಳನ್ನು ಅರಿತು ಕರ್ನಾಟಕ	

ದಲ್ಲಿ ಅದೇ ವಿಧಾನ ಮತ್ತು ಕೌಶಲ
ವನ್ನು ಅಳವಡಿಸಿಕೊಂಡು ಉತ್ತಮ
ಹೂವಿನ ಮತ್ತು ಎಲೆ ಜಾತಿಯ
ಅಪರೂಪ ಗಿಡಗಳನ್ನು ಬೆಳೆಸಲು
ಅನುಕೂಲವಾಗುವುದು. ಕರ್ನಾಟಕ
ದ ವಿವಿಧ ಜಿಲ್ಲೆಗಳಲ್ಲಿ ಎಲೆ ಮತ್ತು
ಹೂವಿನ ಜಾತಿಯ ಗಿಡಗಳನ್ನು
ಅಲಂಕಾರ ಉದ್ಯಾನ ವನಗಳಲ್ಲಿ
ವಿನ್ಯಾಸ ಮಾಡಿ ಸ್ಪರ್ಧೆಯಲ್ಲಿ ಪ್ರಗತಿ
ಯನ್ನು ಸಾಧಿಸಲು ಸಹಾಯಕವಾಗಿ
ವುದು. ಕರ್ನಾಟಕದ ವಿವಿಧ ಜಿಲ್ಲೆ
ಗಳಲ್ಲಿ "ಜಿಲ್ಲೆಯ ಪ್ರದರ್ಶನದ",
ಮಾದರಿಯಲ್ಲಿ ಪ್ರದರ್ಶನಗಳನ್ನು
ಮಾಡಲು ಮಂತ್ರಿಗಳು ಯೋಗ್ಯ
ಮಾರ್ಗದರ್ಶನ ನೀಡಲು ಅವಕಾಶ
ವಿದೆ.

ಶ್ರೀ ಯಂ. ಭೂಪತಿ.—ನನ್ನ ಮೊದಲನೆಯ ಪ್ರಶ್ನೆಗೆ ಉತ್ತರವಾಗಿ ಈ ಸಚಿವ ಸಂಪುಟ ಅಧಿಕಾರಕ್ಕೆ ಬಂದ ನಂತರ ಅಂದಾಜು ರೂ. ೫೫, ೩೯೨ ರೂಪಾಯಿಗಳ ಖರ್ಚು ತಗಲಿದೆ ಎಂದು ಹೇಳಿದ್ದಾರೆ. ಆದರೆ ಒಟ್ಟು ಖರ್ಚು ಎಷ್ಟಾಗಿದೆ ಎಂಬುದನ್ನು ಹೇಳುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.—ಕಳೆದ ಮೂರು ವರ್ಷಗಳಲ್ಲಿ ಇಬ್ಬರು ಮಾತ್ರ ವಿದೇಶಗಳಿಗೆ ಹೋಗಿ ಬಂದಿದ್ದಾರೆ. ಇದಕ್ಕಾಗಿ ಆದ ಖರ್ಚು ಕೇವಲ ೫೫, ೩೯೨ ರೂಪಾಯಿಗಳು ಎಂದು ಮಾನ್ಯ ಸದಸ್ಯರಿಗೆ ಕೇಳಿ ಆಶ್ಚರ್ಯವಾಗಬಹುದು. ಇದರ ವಿವರಗಳನ್ನು ಅನುಭಂದದಲ್ಲಿ ನೀಡಲಾಗಿದೆ, ಅದನ್ನು ತಾವು ನೋಡಬಹುದು.

ಶ್ರೀ ಕೆ. ಎಚ್. ಶ್ರೀನಿವಾಸ್.—ಸರ್ಕಾರದ ಖರ್ಚಿನಲ್ಲಿ ಎಷ್ಟು ಜನ ಮಂತ್ರಿಗಳು ವಿದೇಶಗಳಿಗೆ ಹೋಗಿ ಬಂದಿದ್ದಾರೆಂಬ ವಿವರ ತಮ್ಮ ಬಳಿ ಇದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.—ರಾಮಕೃಷ್ಣವನ್ನು ಕೊಂಡಾಡಿದರೆ ತಮಗೆ ಆ ವಿವರಗಳು ಸಿಗಬಹುದು.

ಶ್ರೀ ಯಂ. ಭೂಪತಿ.—ನಾನು ವಿವರಗಳನ್ನು ನೋಡಿದ್ದೇನೆ. ಇದರಲ್ಲಿ ಶ್ರೀ ದೇವೇಗೌಡ ರಿಗೆ ೩೫,೦೦೦ ರೂಪಾಯಿಗಳ ಮಂಗಳವನ್ನು ಮಂಜೂರು ಮಾಡಲಾಗಿದೆ. ಮತ್ತು ಶ್ರೀ ಸೋಮ ಶೇಖರ್ ಅವರಿಗೆ ೨೦ ಸಾವಿರ ರೂಪಾಯಿಗಳ ಮಂಗಳವನ್ನು ಮಂಜೂರು ಮಾಡಲಾಗಿದೆ ಎಂದು ಹೇಳಿದ್ದೀರಿ. ಆದರೆ ಒಟ್ಟು ಆದಂಥ ಖರ್ಚು ಇಲ್ಲಿ ತೋರಿಸದಿರಲು ಕಾರಣವೇನು ? ಶ್ರೀ ಸೋಮಶೇಖರ್ ಅವರು ಕಳೆದ ಮೇ ತಿಂಗಳಲ್ಲಿ ಹೋಗಿ ಬಂದಿದ್ದಾರೆ. ಆದರೂ ಒಟ್ಟು ಖರ್ಚು ತೋರಿಸದಿರಲು ಕಾರಣವೇನು ? ಇವರು ಪುಷ್ಪ ಪ್ರದರ್ಶನ ನೋಡಲು ಲಂಡನ್‌ಗೆ ಹೋಗಿ ಬಂದಿದ್ದಾರೆ. ಇಲ್ಲಿಯ ಜನರಿಗೆ ಹೊಟ್ಟೆಗೆ ಹಿಟ್ಟಿಲ್ಲದಿದ್ದರೂ ಸಹ ಇವರು ಏತಕ್ಕೆ ಅಲ್ಲಿಗೆ ಹೋಗಬೇಕಾಗಿತ್ತು ?

ಶ್ರೀ ರಾಮಕೃಷ್ಣ ಹೆಗಡೆ.—ಅವರು ಹೋದದ್ದು ಸುಮಾರು ೮-೨೦ ತಿಂಗಳುಗಳ ಹಿಂದೆ. ಅಲ್ಲಿಂದ ಆಮಂತ್ರಣ ಬಂದಿತ್ತು. ಅದಕ್ಕಾಗಿ ಹೋಗಿದ್ದರು, ಬೆಂಗಳೂರಿನ ಲಾಲ್‌ಬಾಗ್‌ನಲ್ಲಿ ವರ್ಷದಲ್ಲಿ ಎರಡು ಸಲ ಫಲಪುಷ್ಪ ಪ್ರದರ್ಶನ ನಡೆಯುತ್ತದೆ. ಇದು ಇಡೀ ದೇಶದಲ್ಲಿಯೇ ಹೆಚ್ಚುವಾಸಿಯಾಗಿದೆ. ಮೈಸೂರಿನಲ್ಲಿಯೂ ಸಹ ನಡೆಯುತ್ತದೆ. ಕರ್ನಾಟಕ ರಾಜ್ಯದ ಹೂವು ಮತ್ತು ಹಣ್ಣುಗಳು ಬಹಳ ಹೆಸರುವಾಸಿ ಪಡೆದಿವೆ. ಈ ಸಂಬಂಧದಲ್ಲಿ ಮಾನ್ಯ ಮಂತ್ರಿಗಳು ಒಂದು ಸಲ ವಿದೇಶಕ್ಕೆ ಹೋಗಿ ಬಂದರೆ ಅದೇನು ಅಪರಾಧವಾಗುವುದಿಲ್ಲ. ಸಾಧ್ಯವಾದರೆ ಅಲ್ಲಿನ ಪದ್ಧತಿಯನ್ನು ಇಲ್ಲಿಯೂ ಜಾರಿಗೆ ತರಬಹುದು.

ಶ್ರೀ ಎಸ್. ಎಂ. ಅಡ್ಡಂಕಾಯ್.—ಮಾನ್ಯ ಮಂತ್ರಿಗಳು ವಿದೇಶ ಪ್ರಯಾಣ ಮಾಡಿದ ಸಂದರ್ಭದಲ್ಲಿ ಹೋಸ್ಟ್ ಕಂಟ್ರಿ ಹಾಸ್ಟಿಟ್ಯಾಲಿಟಿಯನ್ನು accept ಮಾಡಿದ್ದರೇ ಹೇಗೆ ?

ಶ್ರೀ ರಾಮಕೃಷ್ಣ ಹೆಗಡೆ.—ಹೋಸ್ಟ್ ಕಂಟ್ರಿಯ ಹಾಸ್ಟಿಟ್ಯಾಲಿಟಿಯನ್ನು ಅಕ್ಸೆಪ್ಟ್ ಮಾಡಬೇಕಾದರೆ ಕೇಂದ್ರ ಸರ್ಕಾರದ ಅನುಮತಿ ಬೇಕು. ಆದ್ದರಿಂದ ಅವರು ಏನಾದರೂ ಅಕ್ಸೆಪ್ಟ್ ಮಾಡಿದರೆ ಕೇಂದ್ರ ಸರ್ಕಾರದ ಅನುಮತಿ ಪಡೆದು ಮಾಡಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಕಾನೂನಿನ ಬಗ್ಗೆ ಅವರು ಕೇಳುತ್ತಿಲ್ಲ. ಅವರು ಅಕ್ಸೆಪ್ಟ್ ಮಾಡಿದ್ದಾರೋ ಅಥವಾ ಇಲ್ಲವೋ ಎಂಬುದನ್ನು ಕೇಳುತ್ತಿದ್ದಾರೆ. ಅದಕ್ಕೆ ಉತ್ತರ ಬೇಕು.

ಶ್ರೀ ರಾಮಕೃಷ್ಣ ಹೆಗಡೆ.—ಕೇಂದ್ರ ಸರ್ಕಾರದ ಅನುಮತಿ ಮೇಲೆ ೫ ದಿವಸಗಳ ಕಾಲ ಹೋಸ್ಟ್ ಕಂಟ್ರಿಯ ಹಾಸ್ಟಿಟ್ಯಾಲಿಟಿಯನ್ನು ಅಕ್ಸೆಪ್ಟ್ ಮಾಡಿದ್ದಾರೆ.

ಶ್ರೀ ಯಂ. ಭೂಪತಿ.—ಇದಕ್ಕೆ ಆದ ಒಟ್ಟು ಖರ್ಚು ಎಷ್ಟು ಎಂಬುದನ್ನು ಯಾವಾಗ ತಿಳಿಸುತ್ತೀರಿ ?

ಶ್ರೀ ರಾಮಕೃಷ್ಣ ಹೆಗಡೆ.—ವಿವರ ಬಂದಮೇಲೆ ತಮಗೆ ಎಲ್ಲಾ ಮಾಹಿತಿಯನ್ನು ಒದಗಿಸಿ ಕೊಡುತ್ತೇನೆ.